



NAXXAR

MINUTI - LAQGĦAT TAL-KUNSILL

IS-SEBA' KUNSILL

SEDUTA NR. 19 - IL-ĦAMIS 24 TA' APRIL 2014

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-19:35pm.

Preżenti:	Maria F. Deguara, M.D.	Sindku
	Anne Marie Muscat Fenech Adami	Viċi Sindku
	Clifford Galea	Kunsillier (wasal fit-19:52)
	Clinton Sammut	Kunsillier
	Noel Gatt	Kunsillier
	Alexander Agius	Kunsillier
	Pierre Sciberras	Kunsillier
	Louis Bonnici	Kunsillier
	Paul Gatt	Segretarju Eżekuttiv
Assenti:	Pauline Miceli	Kunsillier

Pubbliku: Kien hemm persuna waħda preżenti.

1. APPOLOĠIJI

- 1.1. Is-SE informa li l-Kunsillier Galea kien informa li se jittardja.

2. APPROVAZZJONI TAL-MINUTI

- 2.1. Is-SE ressaq il-minuti tal-laqqgħa preċedenti li kienu meqjusa moqrija. Il-minuti ġew approvati u ffirmati mis-Sindku u mis-SE.

3. KOMUNIKAZZJONIJIET MIS-SINDKU U KORRISPONDENZA

- 3.1. Is-SE informa lill-Kunsill li kienet waslet ittra mingħand l-Għaqda Kulturali Wirt Naxxari b'mod partikulari fejn staqsew fuq il-Mithna. Il-Kunsill talab li jkunu infurmati li qed tiġi pproċessata l-applikazzjoni għall-MEPA filwaqt li l-Kunsill huwa lest li jiltaqa' magħhom biex jiddiskuti.
- 3.2. Is-SE informa li kien attenda għal laqqgħa ta' konsultazzjoni dwar road safety. Id-dettalji ta' din il-laqqgħa għandhom jitpoġġew online, u kif ikunu aċċessibbli u jkun infurmat, għandu jgħaddi l-link lill-Kunsillieri.
- 3.3. Is-Sindku infurmat li ltaqgħet ma' rappreżentanta tal-Bird Life dwar proġett intitolat Project Peregrine Falcon, li qed ikun iffinanzjat b'fondi mill-UE.
- 3.4. Is-Sindku spjegat li qed jippruvaw jidentifikaw postijiet b'bini għoli biex b'dan il-proġett ikunu jistgħu iġibu l-falkuni u jdarruhom jgħixu fl-urban. Huma konxji li hemm

- problemi li jridu jindirizzaw, bħall-kwistjoni tad-dilettanti tal-ħamiem minħabba li dawn il-falkuni jattakkaw il-ħamiem, u għalhekk f'dan l-istadju qed jevalwaw il-possibiltajiet kollha biex jieħdu deċiżjoni matul din is-sena.
- 3.5. Is-Sindku kompliet tispjega kif il-ħsieb huwa li jużaw il-knejjes bħala post biex itajruhom l-ewwel darba peress li dawn ġeneralment ikunu l-aktar bini għoli fil-lokalità.
 - 3.6. Is-Sindku issugeritilha li tgħamel laqgħat mal-Kurja minħabba l-użu tal-knejjes, kif ukoll mal-Clubs tal-ħamiem, biex jaraw kif dawn il-ħamiem ma jkollomx problemi mal-falkuni.
 - 3.7. Is-SE informa kif nhar it-Tlieta 29 ta' April, għandu jżur il-lokalità l-Ambaxxatur ta' Spanja. Dan kellu jiġi aktar kmieni din is-sena iżda l-laqqgħa kellha tiġi posposta.
 - 3.8. Is-SE informa li kien hemm kwistjoni għaddeja ma' resident, is-Sur Gauci, li kien talab għal bozza ġdida fi Triq il-Forġa.
 - 3.9. Is-SE spjega kif is-Sur Gauci kien kiteb ukoll lill-Onor. Minsitru Buontempo, li kien talab ir-raġuni għaliex il-bozza kienet għada ma saritx u s-SE informahom fid-dettall illi f'dan l-istadju l-Kunsill m'għandux il-baġit neċessarju għal dan ix-xogħol. Madanakollu, minkejja l-ewwel email mingħand l-Onor Buontempo li titlob li jinżamm infurmat, fl-email ta' wara lir-resident, l-Onor Buontempo esprima d-diżappunt tiegħu u talab li ssir laqgħa filwaqt li wiegħed li se jaddotta policy dwar dan. Kien għalhekk li s-SE kien qiegħed jippreżenta dan il-każ lill-Kunsill għal deċiżjoni definitiva u sabiex il-Kunsill jiddikjara jekk hu (is-SE) aġixxiex tajjeb jew le.
 - 3.10. Is-SE wera l-korispondenza bejnu, is-sur Gauci u l-Ministru Buontempo.
 - 3.11. F'dan il-ħin wasal il-Kunsillier Galea. Il-ħin kien 19.52.
 - 3.12. Il-Kunsill unanimament qabel li s-SE aġixxa tajjeb.
 - 3.13. Is-Sindku ssuġġeriet li minħabba li l-Kunsill kien għadu ma sema xejn dwar din il-laqqgħa, is-SE għandu jibgħat email lill-Ministru biex issir il-laqqgħa.
 - 3.14. Is-SE informa li saret laqgħa ma' rapreżentant ta' Sedqa fuq il-possibiltà li jsiru xi korsijiet għall-organizzazzjonijiet tan-Naxxar dwar drogi.
 - 3.15. Kien hemm il-qbil li l-Kunsill jipprovdi s-Sala biex isiru dawn il-laqgħat iżda għandha tkun involuta l-komunità kollha u mhux biss l-organizzazzjonijiet.
 - 3.16. Is-SE informa li kien attenda għal konferenza dwar Health & Safety, li saħqu fuq il-fatt li l-Kunsill m'għandux jieħu responsabbiltà ta' dawk l-affarijiet li m'hux responsabbli tagħhom il-Kunsill speċjalment meta jkunu affarijiet tekniċi li l-Kunsill ma jkollux il-kompetenza dwarhom.
 - 3.17. Is-Sindku infurmat li s-Sorijiet waslu biex jibdew jirrestawraw il-Kappella, u għalhekk, minħabba li din il-kappella hija wirt storiku ssuġġeriet li jkunu eżenti milli jħallsu l-permessi mingħand il-Kunsill. Il-Kunsill unanimament qabel filwaqt li kien hemm il-qbil ukoll li l-Kunsill jinforma lid-Dipartiment dwar din id-deċiżjoni.
 - 3.18. Il-Viċi Sindku infurmat li giet avviċinata minn rapreżentant tal-Kennels li hemm T'Alla u Ommu sabiex isir it-tisbiħ fin-niċċa tal-Madonna.
 - 3.19. Is-SE informa li t-tifel tas-Sur Joe Grech, eks-kunsillier, qegħdin fil-proċess biex jgħamlu t-tisbiħ.
 - 3.20. Kien hemm il-qbil li l-Kunsill jikkonferma li x-xogħol se jsir u jiġu infurmati tal-Kennels.

4. HLAS TA' KONTIJET, RENDIKONTI FINANZJARJI, INFIQ

- 4.1. Il-Kunsillier Bonnici semma l-problemi li qed isib is-sottokumitat tal-finanzi dwar is-sejthiet għall-offerti, speċjalment dik tal-ġbir tal-iskart.
- 4.2. Hemm kwistjoni dwar it-tip ta' trakkijiet li qed jintużaw, għaliex qed jiġu ċċertifikati li huma Euro 4, iżda fil-verità ma jkunux.
- 4.3. Il-Kunsillier Bonnici indaga u sostna li għandu l-informazzjoni ta' min vera huwa Euro 4 u min m'huwiex.
- 4.4. Is-SE spjega kif kien bagħat email lis-Sur James Piscopo biex jibgħat lura Certificate of Conformity (CoC). Is-Sur Piscopo kellu jibgħat lista sabiex il-Kunsill iqabbilha mal-kopji tal-Log Books li ġew ipprovduti meta intefgħu l-offerti.
- 4.5. Il-Kunsillier Sciberras qal li kien inkwjetat bid-dewmien min-naħa tas-sottokumitat biex tittieħed deċiżjoni fuq l-offerti.
- 4.6. Is-SE, kif ukoll il-Kunsillier Bonnici u s-Sindku assigurawh li s-sottokumitat qed jgħamel dak kollu li jista' biex tittieħed deċiżjoni malajr kemm jista' jkun u skond il-liġi, iżda sfortunatament qed jiltaqaw ma' ħafna problemi.
- 4.7. Is-Sindku stiednet lill-Kunsillier Sciberras jattendi għal-laqqgħa tas-sottokumitat li jmiss biex ikollu aktar idea ċara tal-problemi li hemm.
- 4.8. Kien hemm il-qbil li l-ħlasijiet jiġu approvati fil-laqqgħa li jmiss tas-sottokumitat tal-finanzi li kellha ssir l-għada tal-Laqqgħa tal-Kunsill. Appena jkunu approvati mis-sottokumitat għandhom ikunu meqjusa approvati wkoll mill-Kunsill u jsir il-ħlas.

5. TISMIJA TA' TOROQ

- 5.1. Wara diskussjoni kien hemm il-qbil li toroq li għadhom bla isem jiġu msemmija kif ġej:
- 5.2. Triq Ġdida fi Triq F.W. Ryan tiġi msemmija Triq Pietru Caxaro (Awtur tal-Kantilena).
- 5.3. Triq il-Ġdida (il-parti ta' ħdejn il-bandli) tiġi msemmija Triq Pirota (Argentier).
- 5.4. Triq Ġdida fi Triq Birguma tiġi msemmija Triq il-Kantilena (L-ewwel Poeżija Maltija).
- 5.5. It-toroq li jinsabu wara Triq iċ-Ċiek jiġu msemmija Triq Victor Agius, Triq Joe Grech u Triq Charles Arrigo (Xandâr).
- 5.6. Il-Kunsillier Sciberras talab li jkun skużat mill-kumpliment tal-laqqgħa. Il-ħin kien id-21:02.

6. NUQQAS TA' ATTENDENZA GĦAL-LAQQGĦAT TAL KUNSILL MINN KUNSILLIER

- 6.1. Kif kien meħtieġ mil-liġi s-SE informa lill-Kunsill li l-Kunsillier Sammut kien naqas li jattendi għal aktar minn terz tal-laqqgħat imsejha fl-aħħar sitt xhur. F'dan il-każ il-perjodu kien Ottubru 2013 u Marzu 2014.
- 6.2. Il-Kunsill unanimament qabel li n-nuqqas kien ġustifikat u għalhekk talab lis-SE biex, meta jinforma lill-Ministru, jitlob biex il-post tal-Kunsillier Sammut ma jkunx dikjarat vakant.

7. GHAŻLA TA' KULUR TAT-TABELLI TA' SITI STORIĊI

- 7.1. Wara diskussjoni qasira kien hemm qbil li t-tabelli jkunu ta' kulur abjad kif kien originalment suggerit mill-Perit.

8. RESTAWR TAL-ISTATWI

- 8.1. Is-SE fakkar lill-Kunsill fis-sejha tal-offerti li kienet inħarġet biex isiru restawr ta' statwi, u li għalihom il-Kunsill kien imwiegħed €3500 taħt skema tad-Dipartiment.
- 8.2. Is-SE informa li l-istima għar-restawr ta' 3 statwi kienet ta' €24,000.
- 8.3. Is-SE spjega kif il-Kuntrattur kien iltaqa mal-Perit Wendy Attard biex tiddiskuti l-possibiltà li l-prezz jitnaqqas.
- 8.4. Il-Perit infurmat lis-SE li l-Kuntrattur kien professjonali ħafna, u li jkun jista' jgħamel ftit manteniment biex jorħos il-prezz iżda wara ftit snin ikollhom bżonn ta' aktar manteniment. Il-Kunsill qabel li jsiru xogħolijiet kompluti.
- 8.5. Is-SE informa wkoll li jkunu jistgħu jintużaw fondi tal-UIF.
- 8.6. Il-Kunsillier Galea issuggerixxa li l-Kunsill jgħamel talba lill-Unesco, għaliex ikollhom fondi biex jgħinu f'dawn it-tip ta' affarijiet.
- 8.7. F'dan il-ħin il-Kunsillier Galea semma wkoll li kellu data għal-laqqgħa mal-Ministru Mizzi. Din se ssir fis-16 ta' Mejju fid-9:30am.

9. TISWIJA TA' TOROQ

- 9.1. Is-SE fakkar li, fil-laqqgħa ta' qabel, il-Kunsill kien approva li jsir traqqiegħ maġġur.
- 9.2. Is-SE informa li kien attenda għal sessjoni informattiva dwar sistema ġdida ta' traqqiegħ minn kumpanija barranija.
- 9.3. Is-SE iltaqa' fil-post mal-kuntrattur biex jaraw fejn tista ssir prova. Intgħażlet Triq il-Qoton.
- 9.4. Kien hemm qbil biex tintalab kwotazzjoni għal traqqiegħ ta' Triq il-Qoton mingħand dan il-Kuntrattur, kif ukoll mill-Kuntrattur tal-Kunsill sabiex il-Kunsill ikun jista jara liema offerta jaqbillu l-aktar.

10. TIBDIL TA' TABELLI TAT-TRAFFIKU

- 10.1. Is-SE informa li kien iddiskuta mal-Kunsillier Gatt, li huwa responsabbli ta' dan il-qasam, dwar proċedura biex jinbidlu tabelli li m'għadhomx fi stat tajjeb.
- 10.2. Wara diskussjoni kien hemm qbil li għandhom jiġu identifikati t-tabelli li għandhom bżonn jinbidlu, l-ewwel fiż-żona ċentrali tan-Naxxar, biex wara jiġu identifikati l-istat ta' tabelli ta' zoni oħra, biex jinbidlu dawn ukoll.

11. ATTIVITAJIET MARBUTA MA' JUM IN-NAXXAR

- 11.1. Wara diskussjoni dwar id-dettalji għall-attività kien hemm il-qbil li ssir quddiesa f'Jum in-Naxxar propju u wara bibita f'wieħed mill-kazini. L-attività tal-Ġimgħa ssir quddiem il-Kunsill fejn ikun hemm mużika klassika u forsi żfin klassiku u kxif tal-lapida kommemorattiva tal-20 sena ħidma tal-Kunsill Lokali, li għandha titwaħħal mal-ħajt tal-Kunsill fuq ġewwa. Din tkun forma ta' Lejla Mużiko Letterarja possibilment bil-partecipazzjoni ta' Dott. Charles Briffa u wkoll l-għoti ta' Ġieħ in-Naxxar.
- 11.2. Iċ-Chairperson ta' Baħar iċ-Ċagħaq Cuomo talbet li tkun skużata mill-kumplement tal-laqqgħa. Il-ħin kien l-21:46.
- 11.3. L-attività tal-Ħadd, li se tkun intitolata 'Niltaqgħu fil-Pjazza' u jkollha t-tema dwar it-trasport sostenibbli u temi relatati mal-ambjent. Il-Kunsillier Sciberras flimkien mal-GreenMT jorganizzaw stall dwar ir-riċiklaġġ.

- 11.4. Fost l-affarijiet li ssemwew waqt id-diskussjoni kien iż-żmien biex tiġi organizzata l-attivitajiet. L-attivitajiet kienu ippjanati li jsiru il-Ġimgħa 16 u l-Ħadd 18 ta' Mejju.
- 11.5. Minhabba din id-diffikultà kien hemm qbil li għal din is-sena, l-attività tiġi posposta għal Ġunju biex ikun hemm aktar ħin biex tiġi organizzata sew.
- 11.6. Id-dati l-godda huma l-Ġimgħa 6 u l-Ħadd 8 ta' Ġunju.

12. TMIEM IL-LAQGĦA

- 12.1. Kien hemm qbil li l-laqqgħa li jmiss issir nhar il-Ħamis 29 ta' Mejju 2014.
- 12.2. Il-laqqgħa intemmet fl-22:50.

(IFFIRMATI)

MARIA F. DEGUARA MD,MMCFD
SINDKU

PAUL GATT DIP.MGMT (HENLEY), MIM
SEGRETARJU EŻEKUTTIV

